

ಕರ್ನಾಟಕ ಸರ್ಕಾರ
ಸಮಗ್ರ ಮಕ್ಕಳ ರಕ್ಷಣಾ ಯೋಜನೆ

ಸಂ.ಕೆಎಸ್‌ಐಸಿಪಿಎಸ್ / /2020-21

ನಿರ್ದೇಶನಾಲಯ
ಸಮಗ್ರ ಮಕ್ಕಳ ರಕ್ಷಣಾ ಯೋಜನೆ,
ಬೆಂಗಳೂರು, ದಿನಾಂಕ:22.06.2020

ಜಿಲ್ಲಾ ಮಕ್ಕಳ ರಕ್ಷಣಾಧಿಕಾರಿಗಳು
ಎಲ್ಲಾ ಜಿಲ್ಲೆಗಳು.

ಮಾನ್ಯರೆ,

ವಿಷಯ: ಮಕ್ಕಳ ಪಾಲನಾ ಸಂಸ್ಥೆಗಳಲ್ಲಿನ ಮಕ್ಕಳಲ್ಲಿ ಮುಖ್ಯವಾಗಿ ಸಾಮಾಜಿಕ ಅಂತರವನ್ನೊಳಗೊಂಡಂತೆ ಎಲ್ಲಾ ಕೋವಿಡ್-19 ಮುನ್ನೆಚ್ಚರಿಕಾ ಕ್ರಮಗಳನ್ನು ಕಾಯ್ದುಕೊಳ್ಳುವ ಬಗ್ಗೆ ಹೆಚ್ಚಿನ ಗಮನ ಹರಿಸುವ ಕುರಿತು.

ಉಲ್ಲೇಖ: 1) ತಮಿಳುನಾಡು ಹಾಗೂ ಉತ್ತರಪ್ರದೇಶದ ಮಕ್ಕಳ ಪಾಲನಾ ಸಂಸ್ಥೆಗಳಲ್ಲಿ ಇತ್ತೀಚೆಗೆ ಕೋವಿಡ್ -19 ಪ್ರಕರಣಗಳು ದಾಖಲಾಗಿರುವ ಬಗ್ಗೆ
2) ಈ ಕಛೇರಿ ಪತ್ರ ಸಂ.ಕೆಎಸ್‌ಐಸಿಪಿಎಸ್:ಐಇಸಿ:ಕೋವಿಡ್-19: 47:2019-20 ದಿನಾಂಕ:10/11.06.2020

ಉಲ್ಲೇಖ(1)ರಲ್ಲಿನ ವಿಷಯವು ಗಂಭೀರವಾಗಿದ್ದು, ಮಾಧ್ಯಮಗಳಿಂದ ಈಗಾಗಲೇ ಮಾಹಿತಿ ತಮ್ಮ ಅರಿವಿಗೆ ಬಂದಿರಬಹುದು. ತಮಿಳುನಾಡು ರಾಜ್ಯದ ಒಂದು ಮಕ್ಕಳ ಪಾಲನಾ ಸಂಸ್ಥೆಯಲ್ಲಿ ಮಕ್ಕಳಿಗೆ ಕೋವಿಡ್-19 ಪಾಸಿಟೀವ್ ಬಂದಿದ್ದು, ಸದರಿ ವಿಷಯವನ್ನು ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಗಂಭೀರವಾಗಿ ಪರಿಗಣಿಸಿ ಸುಮೋಟೋ ಪ್ರಕರಣ ದಾಖಲಿಸಿಕೊಂಡು ದಿನಾಂಕ:11.06.2020 ರಂದು ಆದೇಶ ನೀಡಿ ಅನುಸರಣೆ ಮಾಡುತ್ತಿದೆ.

ಈ ಮಧ್ಯೆ ಉತ್ತರ ಪ್ರದೇಶದ ಕಾನ್ಪುರ ಜಿಲ್ಲೆಯಲ್ಲಿನ ಸರ್ಕಾರಿ ಮಕ್ಕಳ ಪಾಲನಾ ಸಂಸ್ಥೆಯಲ್ಲಿ 57 ಮಕ್ಕಳಿಗೆ ಕೋವಿಡ್ -19 ಸೋಂಕು ತಗುಲಿರುವ ವಿಷಯವು ಬೆಳಕಿಗೆ ಬಂದಿರುತ್ತದೆ.

ಈ ಹಿನ್ನೆಲೆಯಲ್ಲಿ ನಾವು ಕೂಡ ಹೆಚ್ಚಿನ ಎಚ್ಚರಿಕೆಯನ್ನು ತೆಗೆದುಕೊಳ್ಳಬೇಕಾಗಿದೆ. ಯಾವುದೇ ಕಾರಣಕ್ಕೂ ಸಂಸ್ಥೆಯಲ್ಲಿ ಮಕ್ಕಳಿಗೆ ಸೋಂಕು ತಗುಲದಂತೆ ಎಲ್ಲಾ ರೀತಿಯ ಮುನ್ನೆಚ್ಚರಿಕೆ ಕ್ರಮಗಳನ್ನು ತೆಗೆದುಕೊಳ್ಳತಕ್ಕದ್ದು.

ಕೋವಿಡ್-19 ಸೋಂಕಿನ ಕುರಿತು ಎಲ್ಲಾ ಮಕ್ಕಳ ಪಾಲನಾ ಸಂಸ್ಥೆಗಳಲ್ಲಿ ಅನುಸರಿಸಬೇಕಾದ ಮುನ್ನೆಚ್ಚರಿಕಾ ಕ್ರಮಗಳ ಕುರಿತು ಆರೋಗ್ಯ ಇಲಾಖೆಯು ಹೊರಡಿಸಿರುವ ಆರೋಗ್ಯ ಸಲಹೆ(Health advisory) ಯಲ್ಲಿ ತಿಳಿಸಿರುವ ಅಂಶಗಳನ್ನು ತಪ್ಪದೆ ಪರಿಪಾಲಿಸಲು ಸೂಚಿಸಿ ಈಗಾಗಲೇ ಉಲ್ಲೇಖ(2)ರಂತೆ ಎಲ್ಲಾ ಡಿಸಿಪಿಬಿಗಳಿಗೆ ಕಳುಹಿಸಲಾಗಿದೆ. ಇದನ್ನು ಎಲ್ಲಾ ನೋಂದಾಯಿಸಲ್ಪಟ್ಟ ಮಕ್ಕಳ ಪಾಲನಾ ಸಂಸ್ಥೆಗಳಿಗೆ ತಲುಪಿಸಿ ಅಚ್ಚುಕಟ್ಟಾಗಿ ಅನುಷ್ಠಾನಗೊಳಿಸುವಂತೆ ಸೂಚಿಸಿದೆ.

ಸಂಸ್ಥೆಯಲ್ಲಿನ ಮಕ್ಕಳು ಹೊರಗಡೆ ಎಲ್ಲೂ ಹೋಗುವುದಿಲ್ಲ, ಹೊರಗಿನ ಪ್ರಪಂಚಕ್ಕೆ ತೆರೆದಿರುವುದಿಲ್ಲ, ಅವರಿಗೆ ಸೋಂಕು ಬರುವುದಿಲ್ಲವೆಂಬ ಭಾವನೆಯಿಂದ ಯಾವುದೇ ಕಾರಣಕ್ಕೂ ಎಚ್ಚರಿಕೆ ಕ್ರಮಗಳನ್ನು ತೆಗೆದುಕೊಳ್ಳುವುದರಲ್ಲಿ ಹಿಂದೆ ಸರಿಯಬಾರದು. ಮಕ್ಕಳು ಹೊರಗಡೆ ಹೋಗದಿದ್ದರೂ, ಸಂಸ್ಥೆಗೆ ವಿವಿಧ ಸೇವೆ


ನೀಡುವ ಜನರು ಬರುತ್ತಾರೆ. ಸಿಬ್ಬಂದಿಗಳು ಹೊರಗಿನಿಂದ ಬರುತ್ತಾರೆ. ಈ ಕಾರಣ ಎಚ್ಚರಿಕೆಯಿಂದ ಇರುವುದು ಅತೀ ಅಗತ್ಯವಾಗಿದೆ.

ಈಗಾಗಲೇ ನಿರ್ದೇಶನಾಲಯದಿಂದ ಹಲವಾರು ಕೋವಿಡ್-19 ಮುನ್ನೆಚ್ಚರಿಕಾ ಕ್ರಮಗಳ ಸುತ್ತೋಲೆಗಳು, ಮಾರ್ಗದರ್ಶನಗಳನ್ನು ನೀಡಲಾಗಿದೆ. ಆದಾಗ್ಯೂ ಮತ್ತೊಮ್ಮೆ ಈ ಕೆಳಗಿನ ಕ್ರಮಗಳನ್ನು ತಪ್ಪದೇ ಅನುಸರಿಸಲು ಸೂಚಿಸಿದೆ.

- ಎಲ್ಲಾ ಮಕ್ಕಳು ಹಾಗೂ ಸಿಬ್ಬಂದಿಗಳು ಕಡ್ಡಾಯವಾಗಿ ಮಾಸ್ಕ್ ಧರಿಸುವುದು.
- ಪ್ರತಿ ಮಗುವಿಗೆ ಕನಿಷ್ಠ 4 ಜೊತೆ ಮಾಸ್ಕ್ ಲಭ್ಯವಾಗುವಂತೆ ನೋಡಿಕೊಳ್ಳುವುದು. ಕನಿಷ್ಠ ಪಕ್ಷ 6 ರಿಂದ 8 ಗಂಟೆಗೆ ಒಂದರಂತೆ ಬದಲಾಯಿಸುವುದು. (ಪ್ರತಿ ನಿತ್ಯ ಒಂದು, ಬಿಸಿಲಿನಲ್ಲಿ ಒಣಗಿಸುವುದು. ಬಿಸಿಲು ಇಲ್ಲದಲ್ಲಿ ಬಿಸಿನೀರಿನಲ್ಲಿ ನೆನಸಿ ಒಂದು ಒಣಗಿಸುವುದು)
- ಮಕ್ಕಳ ಮಧ್ಯೆ ಹಾಗೂ ಮಕ್ಕಳು ಮತ್ತು ಸಿಬ್ಬಂದಿ ಮಧ್ಯೆ ಮತ್ತು ಸಿಬ್ಬಂದಿ ಹಾಗೂ ಸಿಬ್ಬಂದಿಗಳ ನಡುವೆ ಸಾಮಾಜಿಕ ಅಂತರ ಕಡ್ಡಾಯವಾಗಿ ಕಾಯ್ದುಕೊಳ್ಳುವುದು.
- ಮಕ್ಕಳು ಆಗಿಂದ್ದಾಗೆ (ದಿನಕ್ಕೆ ಕನಿಷ್ಠ 6 ಬಾರಿಯಾದರೂ) ಸೋಪಿನಿಂದ ಕೈತೊಳೆದುಕೊಳ್ಳುವಂತೆ ವ್ಯವಸ್ಥೆ ಮಾಡುವುದು ಹಾಗೂ ಮಕ್ಕಳು ಕೈ ತೊಳೆಯುವುದನ್ನು ಖಾತ್ರಿ ಪಡಿಸಿಕೊಳ್ಳುವುದು. ಕೈತೊಳೆಯುವ ವಿಧಾನದ ಪೋಸ್ಟರ್ ಮಕ್ಕಳಿಗೆ ಕಾಣುವಂತೆ ಮಕ್ಕಳ ಪಾಲನಾ ಸಂಸ್ಥೆಗಳಲ್ಲಿ ಪ್ರದರ್ಶಿಸತಕ್ಕದ್ದು.
- ಪ್ರತಿ ನಿತ್ಯ ಎಲ್ಲಾ ಮಕ್ಕಳ ಹಾಗೂ ಸಿಬ್ಬಂದಿಗಳ ತಾಪಮಾನ (ಟೆಂಪರೇಚರ್) ನೋಡಿ ಮಗುವಾರು/ಸಿಬ್ಬಂದಿವಾರು ರಿಜಿಸ್ಟರ್‌ನಲ್ಲಿ ದಾಖಲಿಸುವುದು.
- ಹೊರಗಡೆಯಿಂದ ಬಂದವರ ತಾಪಮಾನ ಸಂಸ್ಥೆಯ ಹೊರಬಾಗಿಲಿನಲ್ಲೇ ನೋಡುವುದು (ಜ್ವರ ಎಂದು ಕಂಡುಬಂದಲ್ಲಿ ಅಗತ್ಯ ಮಾಹಿತಿ ನೀಡಿ ಹಿಂದಕ್ಕೆ ಕಳುಹಿಸುವುದು) ಹಾಗೂ ಸೋಂಕು ನಿವಾರಣ ದ್ರಾವಣದಿಂದ ಅಥವಾ ಸೋಪಿನಿಂದ ಕೈಗಳನ್ನು ಮತ್ತು ಕಾಲುಗಳನ್ನು ಪೂರ್ಣವಾಗಿ ತೊಳೆದುಕೊಂಡ ನಂತರ ಮಾತ್ರ ಒಳಗೆ ಬಿಡುವುದು.
- ಮನೆಗೆ ಕಳುಹಿಸಿದ ಮಕ್ಕಳು, ಸಂಸ್ಥೆಗೆ ಹಿಂದಿರುಗಿದಾಗ ಎಲ್ಲಾ ಅಗತ್ಯ ಮುನ್ನೆಚ್ಚರಿಕೆ ಕ್ರಮಗಳನ್ನು ತೆಗೆದುಕೊಳ್ಳುವುದು. ತಾಪಮಾನ ಪರಿಶೀಲನೆ, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯವರು ಹೊರಡಿಸಿದ ಸೂಚನೆಗಳಂತೆ ಕ್ವಾರಂಟೀನ್, ಮಕ್ಕಳು ತಂದ ಲಗ್ನೇಜ್‌ನ್ನು ಯಾರೂ ಮುಟ್ಟದಂತೆ ಅವಶ್ಯಕ ದಿನಗಳಿಗೆ ಪ್ರತ್ಯೇಕಿಸುವುದು. ಬಂದ ಕೂಡಲೇ ಮಗುವಿನ ಉಡುಪನ್ನು ಬದಲಾಯಿಸಿ, ತೆಗೆದ ಬಟ್ಟೆಗಳನ್ನು ತಕ್ಷಣ ಸರ್ಫ್ ನೀರಿನಲ್ಲಿರಿಸಿ, ಸ್ನಾನ ಮಾಡಿಸಿ ಸಂಸ್ಥೆ ಪ್ರತ್ಯೇಕ ಉಡುಪು ನೀಡುವುದು. ಹಾಕಿಕೊಂಡು ಬಂದ ಉಡುಪನ್ನು ಪ್ರತ್ಯೇಕವಾಗಿ ಒಂದು, ಒಣಗಿಸಿ ಇಡುವುದು.

ಸಂಸ್ಥೆಯಲ್ಲಿ ಯಾವುದೇ ಮಗುವಿನಲ್ಲಿ ಆರೋಗ್ಯದಲ್ಲಿ ವ್ಯತ್ಯಾಸ ಕಂಡುಬಂದಲ್ಲಿ ತಕ್ಷಣ ಪ್ರತ್ಯೇಕ ಕೊಠಡಿಯಲ್ಲಿರಿಸಿ ಉದಾಸೀನ ಮಾಡದೇ ತುರ್ತಾಗಿ ಉಲ್ಲೇಖದ ಹೆಲ್ತ್ ಅಡ್ವೈಸರಿಯಂತೆ ಅಗತ್ಯ ಕ್ರಮ ತೆಗೆದುಕೊಳ್ಳುವುದು.

ತಮ್ಮ ವಿಶ್ವಾಸಿ,



ನಿರ್ದೇಶಕರು,

೨೨.೦೬.೨೦೨೦

ಸಮಗ್ರ ಮಕ್ಕಳ ರಕ್ಷಣಾ ಯೋಜನೆ,
ಬೆಂಗಳೂರು.